

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē
॥ saptanavatitamaḥ sargaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptanavatitamaḥ sargaḥ ॥

sugrīvēṇa mahōdarasya vadhaḥ

hanyamānē balē tūrṇa -
manyōnyamaṇ tē mahāmṛdhē |
sarasīva mahāgharmē
sūpakṣīṇē babhūvatuḥ ॥ 6.97.1 ॥

svabalasya tu ghātēna
virūpākṣavadhēna ca |
babhūva dviḡuṇamaṇ kruddhō
rāvaṇō rākṣasādhipaḥ ॥ 6.97.2 ॥

prakṣīṇamaṇ svabalaṇ dṛṣṭvā
vadhyamānaṇ valīmukhaiḥ |
babhūvāsya vyathā yuddhē
dṛṣṭvā daivaviparyayam ॥ 6.97.3 ॥

uvāca ca samīpasthaṇ
mahōdaramanantaram |
asmin kālē mahābāhō
jayāśā tvayi mē sthitā ॥ 6.97.4 ॥

jahi śatrucamūṃ vīra
 darśayādya parākramam |
 bhartṛpiṇḍasya kālō'yaṃ
 nirvēṣṭuṃ sādhu yudhyatām || 6.97.5 ||

ēvamuktastathētyuktivā
 rākṣasēndrō mahōdaraḥ |
 pravivēśārisēnām sa
 pataṅga iva pāvakam || 6.97.6 ||

tataḥ sa kadanam cakrē
 vānarāṇām mahābalaḥ |
 bhartṛvākyēna tējasvī
 svēna vīryēṇa cōditaḥ || 6.97.7 ||

vānarāśca mahāsattvāḥ
 pragṛhya vipulāḥ śilāḥ |
 praviśyāribalam bhīmam
 jaghnustē sarvarākṣasān || 6.97.8 ||

mahōdaraḥ susaṅkruddhaḥ
 śaraiḥ kāñcanabhūṣaṇaiḥ |
 cicchēda pāṇipādōru
 vānarāṇām mahāhavē || 6.97.9 ||

tatastē vānarāḥ sarvē
 rākṣasairarditā bhṛśam |
 diśō daśa drutāḥ kēcit
 kēcit sugrīvamāśritāḥ || 6.97.10 ||

prabhagnaṃ samarē dṛṣṭvā
 vānarāṇāṃ mahābalaṃ |
 abhidudrāva sugrīvō
 mahōdaramanantaram || 6.97.11 ||

pragrhya vipulāṃ ghōrāṃ
 mahīdharasamāṃ śilāṃ |
 cikṣēpa ca mahātējā -
 stadvadhāya harīśvaraḥ || 6.97.12 ||

tāmāpatantīm sahasā
 śilāṃ dṛṣṭvā mahōdaraḥ |
 asambhrāntastatō bāṇai -
 rnirbibhēda durāsadām || 6.97.13 ||

rakṣasā tēna bāṇaughai -
 rnikṛttā sā sahasradhā |
 nipapāta tadā bhūmau
 gṛdhracakramivākulam || 6.97.14 ||

tāṃ tu bhinnāṃ śilāṃ dṛṣṭvā
 sugrīvaḥ krōdhamūrcchitaḥ |
 sālamutpāṭya cikṣēpa
 taṃ sa cicchēda naikadhā || 6.97.15 ||

śaraiśca vidadāraināṃ
 śūraḥ parabalārdanaḥ |
 sa dadarśa tataḥ kruddhaḥ
 parighaṃ patitaṃ bhuvi || 6.97.16 ||

āvidhya tu sa taṃ dīptaṃ
parighaṃ tasya darśayan |
parighēṇōgravēgēna
jaghānāsyā hayōttamān || 6.97.17 ||

tasmāddhatahayād vīraḥ
sō'vaplutya mahārathāt |
gadāṃ jagrāha saṅkruddhō
rākṣasō'tha mahōdaraḥ || 6.97.18 ||

gadāparighahastau tau
yudhi vīrau samīyatuḥ |
nardantau gōvṛṣaprakhyau
ghanāviva savidyutau || 6.97.19 ||

tataḥ kruddhō gadāṃ tasmai
cikṣēpa rajanīcaraḥ |
jvalantīṃ bhāskarābhāsāṃ
sugrīvāya mahōdaraḥ || 6.97.20 ||

gadāṃ tāṃ sumahāghōrā -
māpatantīṃ mahābalaḥ |
sugrīvō rōṣatāmrākṣaḥ
samudyamya mahāhavē || 6.97.21 ||

ājaghāna gadāṃ tasya
parighēṇa harīśvaraḥ |
papāta tarasā bhinnāḥ
parighastasya bhūtalē || 6.97.22 ||

tatō jagrāha tējasvī
sugrīvō vasudhātalāt |
āyasaṃ musalaṃ ghōraṃ
sarvatō hēmabhūṣitam || 6.97.23 ||

sa tamudyamya cikṣēpa
sō'pyasya prākṣipad gadām |
bhinnāvanyōnyamāsādya
pētataustau mahītalē || 6.97.24 ||

tatō bhinnapraharaṇau
muṣṭibhyāṃ tau samīyatuḥ |
tējōbalasamāviṣṭau
dīptāviva hutāśanau || 6.97.25 ||

jaghnatustau tadānyōnyam
nadantau ca punaḥ punaḥ |
talaiścānyōnyamāsādya
pētatuśca mahītalē || 6.97.26 ||

utpētataustadā tūrṇam
jaghnatuśca parasparam |
bhujaiścikṣipaturvīrā -
vanyōnyamaparājitau || 6.97.27 ||

jagmatustau śramaṃ vīrau
bāhuyuddhē parantapau |
ājahāra tadā khaḍga -
madūraparivartinam || 6.97.28 ||

rākṣasaścarmaṇā sārdham
 mahāvēgō mahōdaraḥ |
 tathaiva ca mahākhaḍgam
 carmaṇā patitaṃ saha |
 jagrāha vānaraśrēṣṭhaḥ
 sugrīvō vēgavattaraḥ || 6.97.29 ||

tatō rōṣaparītāṅgau
 nadantāvabhyadhāvatām |
 udyatāsī raṇē hr̥ṣṭau
 yudhi śastraviśāradau || 6.97.30 ||

dakṣiṇam maṇḍalam cōbhau
 sutūrṇam samparīyatuh |
 anyōnyamabhisaṅkruddhau
 jayē praṇihitāvubhau || 6.97.31 ||

sa tu śūrō mahāvēgō
 vīryaślāghī mahōdaraḥ |
 mahāvarmaṇi taṃ khaḍgam
 pātayāmāsa durmatiḥ || 6.97.32 ||

lagnamutkarṣataḥ khaḍgam
 khaḍgēna kapikuñjaraḥ |
 jahāra saśirastrāṇam
 kuṇḍalōpagataṃ śiraḥ || 6.97.33 ||

nikṛttaśirasastasya
 patitasya mahītalē |

tad balaṃ rākṣasēndrasya

ḍṛṣṭvā tatra na ḍṛśyatē || 6.97.34 ||

hatvā taṃ vānaraiḥ sārdhaṃ

nanāda muditō hariḥ |

cukrōdha ca daśagrīvō

babhau hṛṣṭasca rāghavaḥ || 6.97.35 ||

viṣaṇṇavadanāḥ sarvē

rākṣasā dīnacētasah |

vidravanti tataḥ sarvē

bhayavitrastacētasah || 6.97.36 ||

mahōdaraṃ taṃ vinipātya bhūmau

mahāgirēḥ kīrṇamivaikadēśam |

sūryātmajastatra rarāja lakṣmyā

sūryaḥ svatējōbhirivāpradhṛṣyaḥ || 6.97.37 ||

atha vijayamavāpya vānarēndraḥ

samaramukhē surasiddhayakṣasaṅghaiḥ |

avanitalagataiśca bhūtasāṅghai -

rharuṣasamākulitairnirīkṣyamāṇaḥ || 6.97.38 ||

|| ityārṣē śrīmadrāmāyaṇē vālmīkiyē ādikāvye

yuddhakāṇḍē saptanavatitamah sargaḥ ||